



लिखु तामाकोशी गाउँपालिका

स्थानीय राजपत्र

खण्ड:७

संख्या: ३

मिति: २०७८/०६/१९

भाग-२

लिखु तामाकोशी गाउँपालिका

लिखु तामाकोशी गाउँपालिकाको व्यवसाय दर्ता तथा नविकरण सम्बन्धी कार्यविधि २०७८

प्रस्तावना: लिखु तामाकोशी गाउँपालिका भित्र सञ्चालित एवं सञ्चालन हुने विभिन्न व्यवसायिक गतिविधिहरूलाई कानूनी दायरामा ल्याउन, व्यवसाय सञ्चालन मार्फत गाउँपालिकाको आन्तरिक आम्दानीलाई समेत टेवा पुर्याउन, स्वच्छ, मर्यादित र प्रतिस्पर्धात्मक बजारको प्रवर्द्धन मार्फत उपभोक्ताको हित संरक्षण गर्न अनि स्थानिय सरकार र आम व्यवसायीहरूबीच सुमधुर सम्बन्ध स्थापित गर्दै साझेदारीमा आधारित विकासलाई अगाडी बढाउन बाग्छनिय भएकोले लिखु तामाकोशी गाउँपालिकाको प्रशासकीय कार्यविधि नियमित गर्ने ऐन २०७७ को दफा ४ ले दिएको अधिकार प्रयोग गरि लिखु तामाकोशी गाउँ कार्यपालिकाले यो कार्यविधि तयार गरि लागु गरेको हुनेछ।

परिच्छेद- १

प्रारम्भिक

१. सङ्क्षिप्त नाम र प्रारम्भ: (१) यस कार्यविधिको नाम “लिखु तामाकोशी व्यवसाय दर्ता तथा नविकरण सम्बन्धी कार्यविधि, २०७८” रहेको छ।

(२) यो कार्यविधि गाउँ कार्यपालिकाबाट स्वीकृत भएको मितिदेखी लागु हुनेछ।

२. परिभाषा: बिषय वा प्रसङ्गले अर्को अर्थ नलागेमा यस कार्यविधिमा,

- (क) “कार्यालय” भन्नाले लिखु तामाकोशी गाउँपालिका गाउँ कार्यपालिकाको कार्यालय सम्झनु पर्छ।
- (ख) “शाखा” भन्नाले यस लिखु तामाकोशी गाउँपालिकामा रहेका सम्बन्धित विषयगत शाखा सम्झनु पर्छ।
- (ग) “वडा कार्यालय” भन्नाले यस गाउँपालिका अन्तर्गत ७ वटै वडा कार्यालय सम्झनु पर्छ।
- (घ) “अध्यक्ष” भन्नाले यस गाउँपालिकाको अध्यक्ष सम्झनु पर्छ।
- (ङ) “उपाध्यक्ष” भन्नाले यस गाउँपालिकाको उपाध्यक्ष सम्झनु पर्छ।
- (च) “कार्यपालिका सदस्य” भन्नाले यस गाउँपालिकाको कार्यपालिका सदस्यहरूलाई सम्झनु पर्छ।
- (छ) “प्रमुख प्रशासकीय अधिकृत” भन्नाले यस लिखु तामाकोशी गाउँपालिकाको प्रमुख प्रशासकीय अधिकृत सम्झनु पर्छ।
- (ज) “वडा समिति” भन्नाले लिखु तामाकोशी गाउँपालिकाको ७ वटै वडाका वडा समिति सम्झनु पर्छ।
- (झ) “व्यवसायी” भन्नाले लिखु तामाकोशी गाउँपालिका भित्रका सम्बन्धित व्यवसायी, व्यक्ति, वा संस्था सम्झनु पर्छ।
- (ञ) “कार्यविधि” भन्नाले व्यवसाय दर्ता तथा नविकरण सम्बन्धी कार्यविधि-२०७८लाई बुझाउने छ।
- (ट) “कर” भन्नाले गाउँपालिका सँग सम्बन्धित प्रचालित ऐन, नियमावली र कार्यविधि लिखु तामाकोशी गाउँपालिकाको आफ्नो क्षेत्रभित्रको व्यवसायमा पुँजिगत लगानि, आर्थिक कारोवार, क्षेत्रगत एवं व्यापारिक महत्वका आधारमा लगाउन सक्ने व्यवसाय करलाई सम्झनु पर्छ। यो शब्दले व्यवसाय करको अतिरिक्त लाग्ने थप शुल्क, कर, दर्ता, जरिवाना समेतलाई सम्झनु पर्दछ।
- (ठ) “कर अधिकृत” भन्नाले यो कार्यविधि बमोजिम कर अधिकृतको काम गर्ने प्रमुख प्रशासकीय अधिकृत वा निजले तोकेको कर्मचारीलाई सम्झनु पर्दछ।

३. क्षेत्र: यस लिखु तामाकोशी गाउँपालिका क्षेत्र भित्र सवै व्यवसाययीलाई यस कार्यविधिले समेट्नेछ।

४. विषय क्षेत्र: विषयगत क्षेत्र अन्तर्गत करका दायरा भित्र देहायका क्षेत्रहरू पर्नेछन्।

- क) दैनिक उपभोग्य सामग्रीहरू खाद्यन्न, थोक तथा खुद्रा पसल
- ख) होटल व्यवसाय
- ग) पशुपालन फर्म
- घ) नर्सरी

- ड) उद्योग तथा कल करखाना
- च) कृषि फर्म
- छ) औषधि पसल
- ज) मासु पसल तथा फ्रेस हाउस
- झ) वर्क सफ
- ञ) ब्यूटि पार्लर
- ट) जनरल स्टोर
- ठ) सैलुन
- ड) अन्य

परिच्छेद-२

व्यवसाय दर्ता सम्बन्धी व्यवस्था

५. व्यवसाय दर्ता प्रकृया:

- १) व्यवसाय दर्ता गर्नुपर्ने: प्रत्येक व्यवसायीले गाउँ कार्यपालिकाको कार्यालयमा आ-आफ्नो व्यवसाय अनिवार्य रूपमा दर्ता गर्नुपर्दछ।
- २) दफा ६(१) बमोजिम रितपूर्वक निवेदन पुर्याउनु कार्यलयले आवश्यक छानविन गरी यस कार्यविधि बमोजिम व्यवसाय दर्ता गर्नुपर्नेछ र सो को अभिलेख अनुसूची ४ बमोजिम दर्ता कितावमा राख्नुपर्नेछ।
- ३) सूचना प्रकाशन गरिने: व्यवसाय दर्ताको लागि सूचना स्थानिय संचार माध्यमबाट प्रकाशन गरिनेछ।
- ४) तोकिएको समयभित्र व्यवसाय दर्ता गर्नुपर्ने: हाल सञ्चालनमा रहेका सम्पूर्ण व्यवसायीले २०७८ मंसिर मसान्त सम्म अनिवार्य दर्ता गरिसक्नुपर्नेछ। साथै नयाँ व्यवसाय सञ्चालन गर्ने व्यवसायीले व्यवसाय सञ्चालन गरेको मितिले १ महिना भित्र अनिवार्य आफ्नो व्यवसाय दर्ता गरिसक्नु पर्नेछ।

६. दर्ताका लागि आवश्यक कागजातहरू:

- १) व्यवसाय दर्ताका लागि व्यवसायीले देहायका कागजातहरू सहित अनुसूची ३ बमोजिमको ढाँचामा गाउँ कार्यपालिकाको कार्यालयमा निवेदन पेश गर्नु पर्नेछ।
 - क) हालसालै खिचेको २ प्रति फोटो।
 - ख) नागरिकता प्रमाणपत्रको प्रतिलिपी।
 - ग) वडा कार्यालयको सिफारिस।
 - घ) व्यवसाय सञ्चालन हुने जग्गाको जग्गाधनी प्रमाणपुर्जाको प्रतिलिपी।
 - ड) व्यवसाय रहने स्थानको कित्ताको चारकिल्ला प्रमाणित।
 - च) अर्काको नाममा जग्गा भए व्यवसाय सञ्चालन गर्न दिने जग्गाधनीको मञ्जुरीनामा।
 - छ) उद्योगको हकमा सधियारको मञ्जुरीनामा र उद्योग वाणिज्य संघको सिफारिस पत्र।
 - ज) संयुक्त व्यवसाय भए साझेदारहरूको नागरिकताको प्रतिलिपि र साझेदारहरू विचको साझेदारी सम्झौता।
- २) गाउँपालिका भित्र कुनै व्यवसाय दर्ता गर्न चाहने व्यक्तिले अनुसूची ३ मा उल्लेखित ढाँचामा दरखास्त दिँदा देहायका कुराहरू खुलेको हुनुपर्नेछ।

- क) व्यवसायको नाम (ख) व्यवसाय गर्ने ठेगाना (ग) व्यवसायको प्रकृति: उद्योग, व्यवसाय, सेवा, पेशा, फर्म (घ) व्यवसायले कारोबार गर्ने मुख्य वस्तु, सेवा तथा कामको विवरण (ङ) स्थिर पुँजिगत लगानी (च) एकल वा संयुक्त व्यवसाय (छ) अन्यत्र व्यवसाय दर्ता र ईजाजत प्राप्त भएको भए सो को विवरण तथा ईजाजत पत्र र दर्ता प्रमाणपत्र नं. आदि।
- ३) उपदफा १ बमोजिम निवेदन प्राप्त भएपछि गाउँ कार्यपालिकाको कार्यालयले यस उपर आवश्यक जाँचबुझ गरि निर्धारण भए बमोजिमको वार्षिक कर एवं अन्य दस्तुरहरू लिई व्यवसाय दर्ता गर्नेछ।
- ४) एकै व्यक्तिको नाममा एउटै उद्देश्य भएको एक भन्दा बढी स्थानमा व्यवसाय सञ्चालन गर्नुपर्ने भएमा कार्यविधिले छुट्टैव्यवस्था गरेको वा प्रचलित कानूनमा अन्यथा व्यवस्था गरेको अवस्थामा बाहेक छुट्टा छुट्टै व्यवसाय दर्ता गराउनु पर्नेछ।
- तर शाखा वा थप कारोबार स्थलको लागि लामे कर एकमुष्ट तिरि विभिन्न स्थानमा सञ्चालित व्यवसाय वा शाखाहरू एउटै प्रमाणपत्रमा खुलाउने गरी व्यवसाय दर्ता गर्न यस उपदफाले बाधा पुराएको मानिने छैन।

७. कर बुझाउने दायित्व:

- १) लिखु तामाकोशी गाउँपालिकाको आर्थिक ऐन बमोजिम कर बुझाउने दायित्व व्यवसाय दर्ता भएको व्यक्ति, फर्म वा निजको प्रतिनिधिको हुनेछ।
- २) कुनै व्यवसाय एक भन्दा बढी व्यक्तिको नाममा संयुक्त दर्ता भएको रहेछ भने सो मध्ये कुनै एक व्यक्तिलाई पनि कर बुझाउन बाध्य गर्न सकिनेछ।

८. प्रमाणपत्र सम्बन्धी व्यवस्था:

- १) माथि ६(१) मा उल्लेखित कागजातहरू प्राप्त भईसकेपश्चात तोकिएको दस्तुर लिई कार्यालयले अनुसूची-१ बमोजिमको ढाँचामा व्यवसाय दर्ताको प्रमाणपत्र दिनेछ।

९. व्यवसाय नविकरण सम्बन्धी व्यवस्था: प्रत्येक व्यवसायीले आर्थिक वर्षको भाद्र मसान्तसम्म आफ्नो व्यवसाय अनिवार्य रुपमा गाउँ कार्यपालिकाको कार्यालयबाट नविकरण गरिसक्नु पर्नेछ। थप एक महिना भित्र नविकरण गर्न आएमा जरिवाना लाग्ने छैन अन्यथा वार्षिक करको अलवा दफा(ग) बमोजिम थप जरिवाना लाग्नेछ।

१०. व्यवसाय दर्ता, विवरण हेरफेर तथा नवीकरण शुल्क र पुनरावलोकन सम्बन्धी व्यवस्था:

- (१) व्यवसाय दर्ता, विवरण हेरफेर तथा नवीकरण शुल्क, दस्तुर राजस्व परामर्श समितिको सिफारिसमा गाउँपालिकाले निर्धारण गरे बमोजिम हुनेछ।
- (२) चालु आ.व. को हकमा अनुसूची-२ मा उल्लेख भए बमोजिमको व्यवसाय दर्ता शुल्क, दस्तुर लिईनेछ।
- (३) प्रत्येक आ.व. मा व्यवसाय दर्ता नविकरण शुल्कमा गाउँ कार्यपालिकाले पुनरावलोकन गर्न सक्नेछ।
- (४) उपदफा (३) बमोजिम पुनरावलोकन गरिएको व्यवसाय दर्ता नविकरण शुल्क सम्बन्धी जानकारी स्थानीय संचार माध्यम वा अन्य कुनै माध्यमबाट सार्वजनिक गरिने छ।

(५) विवरण हेरफेर सम्बन्धी व्यवस्था:

- क) दफा ८ बमोजिम दर्ता भएको व्यवसायको विवरणमा हेरफेर गर्नुपर्ने भएमा सम्पूर्ण कागजात सहित रितपुर्वक कार्यालयमा निवेदन दिनु पर्नेछ।

ख) त्यसरी रितपूर्वक निवेदन परेमा कार्यलयले आवश्यक जाँचबुझ गरी संशोषित प्रकृतिको व्यवसायको तोकिएको कर र विवरण हेरफेर बापत रु १००० थप दस्तुर लिई विवरण संशोधन गरिदिनु पर्नेछ। र सो को व्यहोरा दर्ता किताब र प्रमाणपत्रमा समेत उल्लेख गरिदिनु पर्नेछ।

(ग) व्यवसायको प्रकृति, कारोवार गर्ने वस्तु तथा सेवाको किसिम र व्यवसायको नाम आदि परिवर्तन गर्नु परेमा नयाँ प्रकृतिको व्यवसायको कर साविकको करको दर भन्दा बढि लाग्ने भएमा सो फरक कर समेत असुल गरि विवरण हेरफेर गर्नु पर्नेछ।

(घ) एक व्यक्ति वा एक भन्दा बढी व्यक्तिको नाममा दर्ता कायम भएको व्यवसायमा साझेदार थप गर्नु परेमा साझेदारी सम्झौता सहित चालु आर्थिक वर्षको कर असुल गरि वार्षिक करको दरमा ५० % थप दस्तुर लिई साझेदार थपघट गर्न सकिनेछ।

(ङ) गाउँपालिका भित्र एक स्थानमा सञ्चालनमा रहेको व्यवसाय अर्को स्थानमा ठाउँसारिको लागि निवेदन पेश गरी वडा कार्यालयको सिफारिस सहित कार्यालयले आवश्यक जाँचबुझ गरि चालु आर्थिक वर्षसम्मको कर असुल गरी ठाउँसारी वापतको रु ५०० शुल्क लिएर ठाउँसारी गरिदिनु पर्नेछ। सो को अभिलेख दर्ता कितावमा जनाई जानकारी सम्बन्धित वडा कार्यालयलाई समेत दिनु पर्नेछ।

परिच्छेद-३

अनुगमन तथा कारवाही

११.मूल्य सूची सम्बन्धी व्यवस्था: सम्पूर्ण व्यवसायीहरूले अनिवार्य रूपमा उपभोक्ताहरूले प्रष्ट सँग देख्ने गरी मूल्य सूची राख्नुपर्नेछ। मूल्य सूची नराखेको पाईएमा यसै कार्यविधि बमोजिम कारवाही गरिने छ।

१२.बजार अनुगमन सम्बन्धी व्यवस्था:

- १) यस गाउँपालिका भित्र सञ्चालन भएका व्यापार व्यवसायलाई स्वस्थ, व्यवस्थित र मर्यादित बनाउन नियमित अनुगमन गरिनेछ। बजार अनुगमन सम्बन्धी अन्य व्यवस्था गाउँपालिकाले जारी गर्ने बजार अनुगमन निर्देशिका बमोजिम हुनेछ।
- २) यस कार्यविधि बमोजिम दर्ता भएका पेशा व्यवसाय सञ्चालन गर्दा समाजिक सदाचार र अनुशासन कायम राख्नु पर्नेछ। यस सम्बन्धमा कार्यालयले दिने निर्देशिका पालना गर्ने गराउने दायित्व सम्बन्धित व्यवसायीको हुनेछ।
- ३) कुनै खास पेशा, व्यवसाय वा व्यापारको सम्बन्धमा केहि कुरा बुझ्न आवश्यक भएमा कार्यालयले थप विवरण जुनसुकै समयमा माग गर्न सक्नेछ, यसरी पेशा व्यवसाय सञ्चालन गर्नुपूर्व सम्बन्धित व्यवसायीको हुनेछ।
- ४) गाउँपालिकामा व्यवसाय दर्ता गरिसकेपछि अन्य सम्बन्धित निकायबाट समेत प्रचलित नेपाल कानून बमोजिम अनुमति लिनुपर्ने प्रावधान भएका पेशा सञ्चालन गर्नुपूर्व सम्बन्धित निकायबाट अनुमति लिनुपर्ने दायित्व सम्बन्धित व्यवसायीको हुनेछ।

१३.दर्ता खारेजी र व्यवसाय बन्द सम्बन्धि व्यवस्था:

- १) यो कार्यविधि विपरितको देहायका कार्य गरेमा व्यवसायीको दर्ता खारेजी वा व्यवसाय बन्द गर्न सकिनेछ।
 - क) तोकिएको समय भित्र व्यवसाय दर्ता तथा नविकरण नगरेमा,
 - ख) निषेध गरिएको बाहेक सामग्री बेचबिखन गरेमा,
 - ग) कृत्रिम अभाव सिर्जना गरि कालो बजारी गरेमा,

- घ) जनस्वास्थ्य प्रतिकूल असर पार्ने गुणस्तरहीन सामाग्रीहरु बेचबिखन गरेमा,
 - ड) म्याद नागेका सामाग्रीहरु बेचबिखन गरेमा,
 - च) चर्को मूल्यमा सामाग्री बेचबिखन गरेमा
 - छ) प्रदुषित फोहोर सामाग्रीहरु बेचबिखन गरेमा,
- २) उपदफा १ बमोजिम व्यवसाय दर्ता खारेजी वा बन्द गर्नु अगाडि सम्बन्धित व्यवसायीलाई मनासीव सफाई पेश गर्ने पर्याप्त मौका दिनुपर्नेछ।
 - ३) यस कार्यविधि बमोजिम कर लाग्ने व्यवसाय दर्ता भएपछि नियमानुसार दर्ता खारेजी नभएसम्म सो व्यवसाय चालु रहेको मानिनेछ। र खारेजी हुनु अधिसम्म व्यवसाय सञ्चालनमै रहेको मानी नियमानुसार कर असुल उपर गरिनेछ।
 - ४) उपदफा १ बमोजिम व्यवसाय दर्ता खारेजी वा बन्द गरिएमा सम्बन्धित व्यवसायिको नाममा गाउँपालिका क्षेत्रभित्र ३ वर्ष सम्म कुनै पनि व्यवसाय दर्ता गरी सञ्चालन गर्न नपाउने व्यवस्था गर्न सकिनेछ। साथै त्यस्ता व्यवसायीको विवरण संचार माध्यमबाट सार्वजनिक गरिने छ।

१४.कारवाही र जरिवाना सम्बन्धी व्यवस्था:

- १) बजार अनुगमनको काममा देहायको अवस्था भेटिन गएमा देहाय बमोजिमको तुरुन्त जरिवाना गरिनेछ:-
जरिवाना:
 - क) मूल्य सूचि नराखेमा रु १०००
 - ख) प्रमाणपत्र नराखेमा रु २०००
 - ग) तोकिए बमोजिमको समय भित्र व्यवसाय दर्ता तथा नविकरण नगरेमा रु ३०००
 - घ) म्याद नागेका सामाग्रीहरु बेचबिखन गरेमा रु १०,०००
 - ड) बजार मूल्य भन्दा चर्को मूल्यमा सामाग्रीहरु बेचबिखन गरेमा रु ५०००
 - च) प्रदुषित फोहोर सामाग्रीहरु बेचबिखन गरेमा रु ५०००
- २) उपदफा (१) बमोजिम जरिवाना गरे पश्चात पनि कुनै व्यवसायीले आफ्नो कमजोरी सोही सुधार नगरेको पाईएमा त्यस्ता व्यवसायीलाई सोही कसुरमा दोब्बर जरिवाना गरिनेछ।
- ३) प्रचलित कानून अनुसारको कार्यविधि बमोजिम दर्ता नगरि कुनैपनि व्यवसाय गाउँपालिका क्षेत्रभित्र सञ्चालन गरेको पाईएमा त्यस्ता व्यवसायलाई ३० दिनको म्याद दिई व्यवसाय दर्ता गर्नको लागि पत्राचार गर्नु पर्नेछ।
- ४) उपदफा (३) ले जनाउ दिएको मितिले ३५ दिन भित्र कार्यालयमा व्यवसाय दर्ता नगरेमा सम्बन्धित व्यक्ति व्यवसायीलाई गाउँपालिकाबाट प्रवाह हुने सवै किसिमका सेवा सुविधाहरु बन्द गरिनेछन्। साथै संघिय सरकार, प्रदेश सरकार, सरकारी निकाय सार्वजनिक संस्थानको समन्वयमा त्यस्ता निकायबाट उपलब्ध भएका वा हुने सेवा सुविधाहरु बन्द गर्न सिफारिस गरिनेछ।
- ५) उपदफा (४) बमोजिमा सेवा सुविधा बन्द राखेको ६ महिना भित्र पनि व्यवसाय दर्ता नविकरण नगरि व्यवसाय सञ्चालन गरेमा कार्यपालिकाले कर तिर्न अटेर गर्ने व्यवसाय बन्द गरि लाग्ने कर, जरिवाना र अन्य दस्तुर प्रचलित नेपाल कानून बमोजिम सरकारी बाँकी सरह असुल उपर गर्नेछ।

परिच्छेद-४

विविध

१५. बाधा अड्काउ सम्बन्धी व्यवस्था:

- १) यो कार्यविधि कार्यान्वयनलाई थप व्यवस्थित र प्रभावकारी बनाउन गाउँ कार्यपालिकाले आवश्यकता अनुसार थपघट, हेरफेर वा संशोधन गर्न सक्नेछ।
- २) यस कार्यविधि कार्यान्वयनमा कुनै बाधा अवरोध वा अस्पष्टता भएमा त्यस्तो बाधा अवरोध हटाउन गाउँ कार्यपालिकाले आवश्यकता अनुसार व्यवस्था गर्न सक्नेछ।

१६. विशेष व्यवस्था

अन्यत्र जुनसुकै व्यवस्था उल्लेख गरिएको भएता पनि प्रदेश कानून नबनुन्जेल सम्म वा गाउँपालिकाले बनाएको अर्को ऐन बनाई खारेज नगरेसम्म यो कार्यविधिमा भएका व्यवस्था पूर्ण रुपमा सक्रिय रहनेछन्

१७. यसै बमोजिम भएका वा कार्यविधि लागु हुनुभन्दा पहिला गाउँपालिकामा दर्ता भएका व्यवसायहरू यसै कार्यविधि बमोजिम भएको मानिनेछ।

कार्यालयको छाप

व्यवसाय नविकरण विवरण

[illegible]

अनुसूची-२

दफा(१०) सँग सम्बन्धित

व्यवसायीक कर

क्र.श.	व्यवसायको प्रकार	रकम:रु(वार्षिक)	कैफियत
१	ज्वलरी सुन चादी पसल	५००	
२	मदिराजन्य पसल	२०००	
३	सुन चाँदी जलप लगायतका गरगहना बेचबिखन	५००	
४	इलेक्ट्रोनिक सामग्री पसल(घडि,रेडियो,टि.भी.,मोवाइल आदि)	२००	
५	भाडा पसल	२००	
६	हार्डवयर पसल	५००	
७	इन्धन विक्रि पसल	२००	
८	एउटै छानामुनी सबै समान बेच्ने जनरल स्टोर	२५००	
९	डिलर	२०००	
१०	सब-डिलर	१२००	
११	डिपार्टमेन्टल स्टोर	२५००	
१२	खाद्यन्न किराना पसल थोक विक्रेता	५००	
१३	खाद्यन्न किरण पसल खुद्रा विक्रेता	२००	
१४	फलफूल तथा तरकारी पसल	२००	
१५	चिया खाजा पसल	२००	
१६	गेष्ट हाउस	५००	
१७	होमस्टे	२००	
१८	स्टेशनरी	२००	
१९	वित्तीय बैंक नेपाल सरकारको स्वामित्व बाहेक	१०००	
२०	फाइनेन्स तथा लघु वित्त	१०००	
२१	बहुउद्देश्य सहकारी-ऋण,वचत प्रतिलाख	१००	
२२	कृषि सहकारी प्रतिलाख	५०	
२३	औषधी पसल	१०००	
२४	कम्प्यूटर प्रशिक्षण	५००	

२५	ब्युटिपार्लर	२००	
२६	सवारी साधन मर्मत	२००	
२७	फोटो स्टुडियो	१००	
२८	गैर सरकारी संस्था	५००	
२९	अन्तराष्ट्रिय गैर सरकारी संस्था	१०००	
३०	ठेक्का पट्टा व्यक्तिगत १० लाख भन्दा माथि १० लाख भन्दा तल	५०० २००	
३१	एफ.एम संचालन	इजाजत रु १००० नविकरण रु ८००	
३२	इन्टरनेट सेवा प्रदायक	इजाजत रु १००० नविकरण रु ८००	
३३	ठेक्कापट्टा घ वर्गको इजाजतपत्र	इजाजत रु ५००० नविकरण रु ३०००	
३४	मासु पसल	५००	
३५	पिक्निक पार्क स्पोर्ट	१००	
३६	घुम्ती पसल	१००	
३७	कपडा पसल	५००	
३८	सूचिकार टेलर्स	१००	
३९	जुत्ता सिउने पसल	५०	
४०	राईस मिल कुटनी पिसनी सानो ठुलो	१०० ५०	
४१	तोरी मिल	५००	
४२	सावरी साधन दर्ता (मोटरसाइकल, स्कुटर, अन्य)	२००	
४३	निजी कार जिप	५००	
४४	ट्रयाक्टर	५००	
४५	निजी मिनि बस,ट्राभल बस	५००	
४६	होलसेल विक्रेता	२५००	

୪୭			
୪୮			
୪୯			
୫୦			
୫୧			
୫୨			

अनुसूची-३
दफा ६ सँग सम्बन्धित

श्रीमान प्रमुख प्रशासकीय अधिकृत,
लिखु तामाकोशी गाउँपालिका
गाउँ कार्यपालिकाको कार्यालय
धोबी बजार, रामेछाप।

विषय: व्यवसाय दर्ता/नविकरण गर्न र परिचय पाटी राख्न अनुमति पाउँ।

महोदय,

मैले, हामीले निम्न स्थानमा व्यवसाय दर्ता/नविकरण गर्न लागेकोले आवश्यक कागजात सहित दरखास्त दिन आएको छु। छौं। नियमानुसार लाग्ने कर, दस्तुर बुझाउनुको साथै गाउँपालिकाबाट समय समयमा दिईने आदेश \ निर्देशन समेत पालना गर्न मञ्जुर छु। छौं। साथै मैले/हामीले पेश गरेको कागजात तथा विवरणहरु ठीक साँचो रहेको र फरक परे कानून बमोजिम कारवाही भएमा मञ्जुर छु। छौं।

- १) व्यवसायीको नाम: । (फर्म \ कम्पनीको हकमा मुख्य व्याक्तीको नाम)
- २) व्यवसायको प्रकृति क) एकल ख) संयुक्त
- ३) स्थायी ठेगाना: जिल्ला गा.पा.
वडा नं. मार्ग घर नं.
- ४) बाबुको नाम:
- ५) व्यवसाय रहने स्थानको ठेगाना: ।
- ६) सम्पर्क नं.
- ७) भाडामा रहेको भए व्यवसाय रहने घर जग्गा धनीको नाम थर:
- ८) ठेगाना
- ९) व्यवसायको विवरण:
- १०) पूर्जीगत लगानी रकम रु:
- ११) फर्म तथा कम्पनीको नाम:
- १२) परिचय पाटीको साइज लम्बाई:
- १३) अन्यत्र दर्ता भएको भए दर्ता नं. कार्यालय:

संलग्न कागजातहरु:

- १) हालसालै खिचेको दुई प्रति फोटो।
- २) नागरिकता प्रमाणपत्रको प्रतिलिपि
- ३) वडा कार्यालयको सिफारिस।
- ४) व्यवसाय सञ्चालन हुने जग्गाधनीको प्रमाणपुर्जाको प्रतिलिपि।
- ५) अर्काको नाममा जग्गा भए व्यवसाय सञ्चालन गर्न दिने जग्गाधनीको मञ्जुरीनामा।

- ६) व्यवसाय रहने स्थानको कित्ताको चारकिल्ला प्रमाणित ।
७) उद्योगको हकामा सधियारको मञ्जुरीनामा ।
८) उद्योग वाणिज्य संघको सिफारिस पत्र ।

निवेदकको

दस्तखतः

नामः

ठेगानाः

मितिः

कार्यालय प्रयोजनको लागि मात्रः

निवेदन दस्तुरः

दर्ता दस्तुरः

व्यवसाय करः

परिचय पाटी दस्तुरः

जरिवानाः

जम्माः

व्यवसाय प्रमाणपत्र नं.....

मितिः.....

पेश गर्ने\ठीक छ भनी प्रमाणीत गर्ने \स्वीकृत गर्नेः

प्रमाणिकरण मितिः.....

अनुसूची-४
कार्यविधिको दफा ५(२) सँग सम्बन्धित
लिखु तामाकोशी गाउँपालिका
गाउँ कार्यपालिकाको कार्यालय
व्यवसाय कर दर्ता किताब

करदाता प्रमाणपत्र नं.

जारी भएको मिति:

व्यवसायको विवरण:

- १) व्यवसायको प्रकृति:
- २) व्यवसायको किसिम:
- ३) रहने स्थान ठेगाना:
वडा नं.
बाटोको नाम:
- ४) अन्य:.....।
- ५) बाजेको नाम:
- ६) सम्पर्क नं.
- ७) अन्य:

परिचयपाटी विवरण:

- १) फर्मको नाम:
- २) साइज:
- ३) किसिम:

व्यवसायीको विवरण

- १) नाम थर:
- २) नागरिकता:
- ३) जारी भएको जिल्ला

असु ली	आ.व .	मि ति	निवेद न दस्तुर	चालु आ.व. को व्यवसाय कर रु:	परि चय पा टी	व क्यौ ता	जरिवाना	जम्मा रकम	रसिद नं.	प्रमाणित गर्नेको सही	कैफि यत

आज्ञाले
(जय प्रकाश राय)
प्रमुख पशासकीय अधिकृत